

అంజనామల

వ్యధతో బరువెక్కిన మనస్సును సంభాళించుకోవటానికి ప్రయత్నించింది. అవమానంతో ముక్కలయిన హృదయాన్ని అతకటానికి విఫలంగా ఆలోచిస్తోంది. అభిమానంతో ఆవేశపడుతున్న అంతర్యాన్ని ఊరడించలేక తల్లడిల్లిపోతోంది వత్సల. శరీరమంతా ప్రగాఢమయిన అనన్యతతో వొణుకుతోంది. “ఎంత సంకుచితమనస్తత్వం? చిన్న చిన్న విషయాల్లో కూడా తమ అధికృతను చూపెట్టుకోవటానికి ఈ మగవాళ్లు విశ్వప్రయత్నం చేస్తారు. తనేం చేసిందని! హృదయానికి ప్రతిబింబం డైరీ! డైరీ వ్రాసుకోవటం తప్పా? ఆమాత్రం స్వాతంత్ర్యం అధికారం లేవా తనకు? ఎవరి మనస్తత్వం వారిది. బలవంతంగా హృదయాన్ని మెలిపెడితే - ఎలా అల్లాడిపోతాలో తెలియని కఠిన హృదయమా తోటి మనిషిది? పురుషులది విశాల హృదయమంటారే - ఇదేనా? భగవాన్! ధ్రువీ ఇంత అవమానకరంగా ఎందుకు సృష్టించావ్!” బాధగా కణతలు నొక్కుకుంది వత్సల. తన జీవితానికి పర్యాయపదమైన డైరీల వంక చూసింది. “డైరీ!

డైరీ వ్రాయటమంటే తన కెందుకింత అభిలాష!! జ్ఞానం తెల్పిన దగ్గర్నుంచీ ఈ డైరీ ఎందుకీలా తన్నీ ఆకర్షించింది? ఈ అనక్తి తనలో లోపస్తేనే తన జీవితం సుఖవ్రద మయేచేమో?” తన చిన్నతనంలో జరిగిన సంఘటన గుర్తుకొచ్చింది వత్సలకు.

తన చక్కటికి ఆకేళ్లు వుంటేయ్. తెల్ల కాగితాలు ముక్కలుగా చింపి వున్నకంటిగ్గా కుట్టుకుంది. పెన్నలుతో తనకు తోచిన ముక్కలు వ్రాసి తన వున్నకాల పల్లో భద్రంగా పెట్టి ఆటలకు వెళ్ళింది. ఇతలోనే శశి అన్నయ్య నవ్వు వినిపించింది. ఇంట్లో వున్న ఆనం అంతా పోగయారు. అదరి ముఖాలలోని ఆత్రం చూసి కొంచెం సిగ్గుపడ్డాడు శశి. తను అమ్మ కుచ్చెళ్లు పట్టుకుని చూస్తూ నిల్చుంది. “పమి టా వెట్టి నవ్వు? అమ్మ గాభరాగా అడిగింది. “చిట్టి చూడమ్మా! డైరీ వ్రాసింది.” మళ్ళీ ఉప్పెనలా నవ్వు! తను చిన్నబోయిన వదనంతో అన్నయ్య వైపు చూస్తోంది. ప్రాద్దున్నే నిద్రలేచితిని - మొహంకడిగితిని - స్నానం చేసితిని - తెరలు - తెరలుగా నవ్వుతూ

గొల్లపూడి రాజ్యలక్ష్మి



చదవటం మొదలెట్టాడు. పట్టలేని కోపం ముంచుకొచ్చింది. అన్నయ్య చేతిలోని పుస్తకం లాక్కుని ఉక్రోశంతో ముక్కలు - ముక్కలుగా

చింపింది. తను కళ్ళలో నీళ్ళు నాడు తూంటే అమ్మ ఒడిలో తల దాచుకుని బావురు మన్నది. అమ్మ ఆపాద్యతతో తన వీపు నిమరుతూ, అన్నయ్యను

మందలించింది. “దీని సంగతి నీ కెందుకురా? ఇది చూడు ఎలా ఏడుస్తున్నదో?” పౌరుషంగా అన్నది తను - “నువ్వు వ్రాసుకోవటంలేదా డైరీ? నేనూ అంతే!” అన్నయ్య తన మాటలకు తిరిగి నవ్వుతూ “అలా కాదిమ్మా! నేను నేర్చుతా లే!” అన్నాడు అనునయంగా. తన జీవితంతో వెనవేసుకునిపోయిన డైరీ కథ అలా ప్రారంభమయింది. ఆలోచనలతో - తాదాతప్తమయిన మనసుతో కూర్మ్యంలోకి చూస్తూ కూర్చుంది వత్సల. పరిచితకంఠంతో వాస్తవానికి అడుగెట్టి తలుపు తీసింది. భాస్కరం వత్సల వదనం చూసి విస్మయపడ్డాడు. శుభిల మీద వున్న డైరీలను చూసి చిన్నగా నవ్వుతూ “ఇంకా ఆ పిచ్చి పోలేదా! రాసిన గ్రంథం చాలు! చింపి తగలెయ్!” అన్నాడు

వత్సల మనసు ఉడికిపోతోంది. నా డైరీలు చూడాల్సిన అవసరం మేమిటి? అతివ్రత్యత్నంపైద అడిగింది.

“ఏం? చూడకూడదా?”

“సభ్యత తెలిసిన మనిషి చేయదగిన పనికాదు!”

యింది వత్సల. “ఎమ్. ఏ. చదివాడు. విశాలభావాలు కనపర్చాడు; నిజంగా తన అదృష్టం అని మురిసిపోయింది. వాటి వెనుక నున్న ఈ భయంకర బలహీనతలు తను గుర్తించలేదు. ఇంత సంకుచితభావాలు దాగివున్నాయని తా నేనాడూ వూహించలేదు.”

“కాఫీ ఇచ్చే దేమన్నా వుండా?” ఉలిక్కిపడి లేచి ప్లాస్కులోంచి కప్పులోకి వంచి ఇచ్చింది.

“చూడు వత్సల! ఈ డైరీ వ్రాయకపోతే ఏం? వ్రాయకుండా నేను బ్రతకడంలేదూ?”

“అన్నం తినటం ఎలా అలవాటు-ముఖ్యమో-అలాగే నాకు అలవాటు అయింది. మీరు కాదన్నంతమాత్రాన మానటం అసంభవమనిపిస్తోంది. నా ప్రాణంతోపాటే ఆ డైరీ కూడా...” కంఠం కంపించింది. అభిమానాన్ని కూడదీసుకుంటూ తిరిగి అన్నది. “ఐనాఅది నావర్కనల్, ఈ విషయంలో మీరు ఇంటర్ ఫియర్ అవతగదు.”

భాస్కరం రుద్రుడయ్యాడు. అవును లే! చదువుకున్న దానివి. ఉద్యోగం వెలిగిస్తే. నా మాటంటే

భాస్కరమేనా? కాదు! కాదు!! ఇత నిలో ఏకో ఆవేసించి వుంటుంది!— అవును! స్త్రీనిజంగా ఎప్పటికీ ఎర్రమడి లోకావే! ఎన్నో సాధించాలనుకుంటారు స్త్రీలు అంతా భ్రమే!” అక్కడ నిలువ లేక తన గదిలోకి వెళ్లిపోయింది వత్సల. బాలీను నానకని కిక్కిలోంచి చూస్తూ కూర్చుంది భాస్కరం తలుపులు మూసి వెళ్లిపోయిన చప్పుడయింది. భారంగా నీట్మార్చింది. గత వదిలంత్యరాలుగా వ్రాసుకున్న డైరీలు తీసుకున్నది. అగ్గిపెట్టె దగ్గర పెట్టుకుంది ఒరగబోయేది తల్చుకుంటుంటే మనసు మండిపోతోంది — హృదయం ఘోషిస్తోంది — పెదాలు వణకుతున్నయ్య — చేతులు కంపిస్తున్నయ్య “భగవంతుడా! నా జీవితానికి ఎంత దుర్దశ కల్పించావు! నా ప్రాణం కోరినా సంతోషంగా అగ్నింపేదావ్నే! ఇంతకంటె శిక్ష ఏం కావాలి? ఇంతకంటె నరకం నే నేం అనుభవించాలి?— నా జీవితంలో జరిగిపోయిన మధురతలు చాలా — కన్న కలలా — పొందిన ఆనందాలు — అనుభవాలు — నా జీవితంలో నీ ఉదముట్టించే దుర్దశ ఎందుకు కల్పించావు?— నిజంగా ఇంతకంటె మనిషికి మృత్యువు వేరే వుంటుందా?” దుఃఖావేశంతో మనసు వకం తప్పుతోంది. కొన్ని ఉదాహరణలు నిశ్చయంగా

అలాగే వుండిపోయింది. “ఎందుకింత బెంబేలు వడిపోతోంది తను! అతనికి అయిష్టమైతే పని ఎన్నటికీ చేయలేదు. ఎంత దుఃఖించి ఏం ప్రయోజనం? ఈ సంఘటనలవల్ల అతని బలహీనతలు మాత్రం బయటపడయ్యాయి — అంతే! — ఈ డైరీలతో బాటే నా జీవితమే కాలిపోయిందనుకుంటాను.” మళ్ళీ దుఃఖం ముంచుకొచ్చింది. భారంతీరేలా వెక్కి వెక్కి ఏడిచింది. తను మోసపోయింది! మోరంగా మోసగింపబడ్డది! ఇంత చిన్న విషయానికి తన అధికారాన్ని ప్రదర్శిస్తూ దని తను ఎన్నడూ అనుకోలేదు. ఇందులో తన పొరపాటు ఎంతమాత్రం లేదు ఆ రోజున తన ఉద్దేశాలన్నీ నిరభ్యంతరంగా బయటపెట్టింది. అన్నిటికీ తను సుముఖంగా వున్నట్లు అలా నటించటం దేనికి? ఆ రోజున... ఛీ తల్చుకుంటే అంతా అసహ్యమే!”

రిజల్టు వచ్చాయి ఫస్టు క్లాసులో పాసయింది తను. అంతా అభినందించారు. వీరి అడిగింది. “ఎమ్. ఏ. చదువుతావా చిట్టి?” అని. నిజమే! ఇప్పుడు తను ఏంచేయాలి? చదవటమా, విరమించటమా? ఇది ఆలోచించాల్సిన విషయమే. రాత్రి బోజనా యివ తర్వాత డాబా వైకి వెళ్ళితే వెన్నముద్దలాంటి వెన్నెల — గాలికి కొబ్బరి జకులు అందంగా కదులు

కున్నయ్. శశిఅన్నయ్య అడిగాడు. "చిట్టి! ఏం చేయదల్చుకున్నావే?" ఏం చెప్పాలి! మనసులో చదువుదామని అంత ఉత్సాహంగాలేదు - పెళ్ళిమీద మనసు వశ్యతంతెదు. ఎమ్. ఏ. జాయనవుతావా?"

"ఇంకేం చదవాలని అనిపించటం లేదురా!"

"పోనీ - ఉద్యోగం చేస్తావా?"

"అంత తేలిక కాదుగా!"

చిన్నగా నవ్వాడు అన్నయ్య. "త్రై యువర్ లో!"

"నాకు త్రైపు నేర్చుకోవాలని వున్నది." నెమ్మదిగా తన ఇన్ తెన్ షన్ బయటవెట్టింది.

"గుడ్ అయిడియా! అలానే కానీ!" మనసు తేలికపడింది.

కాఫీ త్రాగుతూ నాన్నతో నెమ్మదిగా ప్రారంభించాను "త్రైవ్ నేర్చుకుంటాను నాన్నా!" అమ్మ మండిపడింది. "నీ కెందుకే త్రైపులు? చదివింది చాలు! తెచ్చిన సంబంధంతో అక్షణంగా పెళ్ళి చేసుకో! పిచ్చివేషాలు వేయక!" అమ్మ వెర్రెక్కినవ్యవస్థింది. "నీకు తెలియదులే అమ్మా! నే నెప్పటికయినా త్రైపిస్తు నవాలి!" అమ్మ వదనంలో ఆశ్చర్య ఆవేష కావేషాలు ప్రతిఫలిస్తున్నయ్. "నన్నడిగితే ఆడదానికి చదువు అనవసరం. మితిమీరిన పోకలు పోయి, నేర్చుకున్నా - మా

కంటే ఎక్కువ తెలివితేటలు ఏమీలేవు. ఇక ఉద్యోగాలు చేసి నలుగురినోళ్ళల్లో నాని..." అమ్మ గంభీరోపన్యాసం నాన్న అదలింపుతో స్టాప్ అయింది. "నీ పాతభావాలూ-నీవూ-ఇకమాట్లాడకు! చిట్టి తప్పకుండా ఉద్యోగం చేయవల్సిందే!" నా మనసు ఆనందంతో గతలు వేసింది. నాన్న అండవుండగా తను సాధించలేని దేమిటి? తప్పకుండా తన కోర్కె నెరవేరుతుంది.

బస్ స్టాండ్ దగ్గర బస్ కోసం నిలిచిస్తున్న తన్ని ఎవరో పేరుపెట్టి పిలుస్తున్నారు. వెనక్కి తిరిగిచూస్తే - అతను - రామ్మూర్తి! తనతోపాటే త్రైవ్ నేర్చుకుంటున్నాడు. తటపటాయిస్తూ అడిగాడు "మీతో రెండు కుడాలు మాట్లాడాలి." సందేహంగా చూశాను. "మే లి స్పీక్ టు యు ఫర్ ఫ్రైవ్ మినిట్స్ ప్లీజ్!" పిచ్చవెధవ! తనకు తెలుగు తెలియ దనుకుంటున్నాడా? బనం వల్లగావున్నచోట నిల్చున్నాం రామ్మూర్తి చొరవకు ఆశ్చర్యం మంచుకొస్తున్నది - "నా మాటలు శాంతంగా వినండి. కోపం తెచ్చుకోవద్దు. నేను మిమ్మల్ని ప్రేమిస్తున్నాను." నింపాదిగా అన్నాడి మాటలు. ఇంత క్లిగ్గా పారం వప్ప తెప్పినట్లు అన్న అ మాటలు వినగానే నవ్వువచ్చింది. బలవంతాన అణచుకుని వెనక్కి తిరిగివచ్చేశాను. తోటి



ఆడపిల్లను చూడగానే ఈ మగజీవులకు ప్రేమలూ - జబ్బులూ పుట్టుకొస్తాయి. వాటికి చెప్పదెబ్బలే తగినవందు! కాని రెచ్చిపోతే ఫలితం - అల్లరంతా ఆడదే అనుభవించాల్సివస్తుంది నిజమే, ఈ అల్లుచూనే వీళ్ళిట్లా పెత్రేగిపోవటం. ట్రైవ్ మిషన్ ముందు కూర్చుంటూంటే రామ్మూర్తి ప్రశ్నార్థకంగా చూస్తున్నాడు. వళ్ళు మండిపోయింది. కాలి ఊన్న చెప్పని చేతోచూపించే సరికి, అతను వంచిన తల ఎత్తలేదు.

* * *

“నిం పెళ్ళయింది. అత్తగారింటి కళ్ళేముందు వచ్చింది. ఇద్దరం దాఖా వైకి వెళ్ళాం. “నీ పెళ్ళి ఎప్పుడు?” అడిగింది.

“ఇంకా ఆ అవసరం నా కన్పించటము లేదు!”

“అవసర మేమిటి చిట్టి! ఎప్పటి కయినా చేసుకోవాల్సిందేగా!”

“అదేమన్నమాట! చేసుకోవా లన్న నియమం ఏమిటి?”

పూర్వులుపెట్టిన నియమం వెరిగా వుందా?”

“కాక ?”

“ఓహో ! ఇలా అన్నవాళ్ళే ఏడాదికి ఇద్దరికీ కంటున్నారు.”

“ఛ! మరి అంతమోటుగా మాట్లాడుకు !”

“సరే! నాజూగ్గా చెప్పనా ?” నవ్వింది.

“ఆ టాపిక్ వదిలేద్దాం!” అయి టైత్ వ్యక్తిపరిచాను.

“టైప్ పూర్తయిం తర్వాత ఏం చేస్తావ్ ?”

“ఉద్యోగం!”

“తర్వాత ?”

“సంపాదించటం !”

“తర్వాత ?”

కోవంగా చూశాను. పగలబడి నవ్వుతోంది.

“వెర్రీ ఆశయాలకు పోయి జీవితాన్ని నరకం చేసుకోక ! పిచ్చిదానా! నీపాటి తెలివితేటలు లేకనా-పూర్వీకులు వెళ్ళిళ్ళూ - పేరంటాలూ పెట్టింది? వా రెప్పుడూ తప్పటడుగు లేయరు! ఎందులోనూ పొరపాటు పడరు. ఆడ పిల్లకి నీడ ముఖ్యం! అది లేకపోతే ఆ పాట్లు అనుభవై కవేద్యం !”

“వాళ్ళ తరుపున వకాల్తా పుచ్చుకున్నావా ?”


“నిజం చిట్టి ! ఆలోచిస్తే-ఈనాటి స్త్రీలు ఏదో సాధించా అనుకుంటారు

కాని కూర్చున్నచోటునుంచి అవగింజం తయినా జరగలేదు!”

విసుగ్గా లేచాను “నీకు రుచించటము లేదుకదూ ! అప్పుడు కాద.లే ! నీకు తర్వాత తెలుస్తుంది!” వీణ వెళ్ళిపోయింది. ఆమె మాటలు ప్రతిధ్వనిస్తున్నాయి. ఎంతమటుకు నిజం ?

టైప్ పరీక్షలు పూర్తయ్యాయి. అన్నయ్యే అన్నాడు - పార్ట్ హాండ్ నేర్చుకోవని. ఈసారి అమ్మ-మారు పలుకలేదు.

ఏమీ తోచటం లేదు. తోటలో కళ్ళాను. సన్నజాజులు కొద్ది కొద్దిగా విచ్చుకుంటున్నయ్. మాఅతీ - మాధవీ గాలికి వొణుక తున్నయ్. చంపకం విరబూసింది. లిల్లీసుగంధం అంతటా వ్యాపిస్తోంది. విరజాజులన్నీ కోసి కూర్చుతూ కూర్చున్నాను. అన్నయ్య కంతం పిన్నించింది. అన్నయ్య ప్రకృత ఆతను ! పరిచయం చేశాడు. నమస్కరించాను. విశాలనయనాలూ, చక్కని నుదురూ-చిన్న నోరూ-ఆకర్షవంతం గానే వున్నాడు. సరదాగానే మాట్లాడాడు. రాత్రి కైనింగ్ టేబిల్ దగ్గర అన్నయ్య అన్నాడు. “ఖాస్కరానికి చిట్టి నచ్చిందిటమ్మా !” ఆశ్చర్యంతో చూశాను. నవ్వుతున్నాడు. “చే నప్పుడే వెళ్ళి చేసుకోను.” ఖచ్చితంగా చెప్పాను. అమ్మ కోప్పడింది. “ఇంకెప్పుడు ? ముందు కాళ్ళ ముసలమ్మ



వయిన తర్వాతనా?" నాన్నవైపు చూశాను. నిర్లిప్తతగా వున్నారు. అంటే? నాన్నకి ఇష్టమే? అన్నం నయించలేదు. కంచలో చెయ్యి కడుక్కుని వచ్చేశాను. అమ్మ అంటోంది. "పెళ్ళయిన తర్వాత కానీ ఈ వేషా లిన్నీ తగ్గవు?" ఛీ! అంతా తనకు శత్రువులే! కన్నతల్లి కూడా టాతురి మనస్థితిని, అర్థం చేసుకోలేదు. అమ్మ పెళ్ళి చేసుకుని ఏం సాధించింది? తనేం సాధించాలి? ఇలా వుండిపోతే నష్టమేమిటి? - తల నెప్పతో పగిలిపోతోంది.

మెలుకవ వచ్చేసరికి చాలా పొద్దై క్రింది. వళ్లంతా నెప్పలుగా వున్నయ్.

లేవబుద్ధి వుట్టకంటేదు. డ్రాయింగ్ రూంలో నా నైవరితోతో మాట్లాడుతున్నాడు? అన్నియ్యింతంకూడా విన్నిస్తోంది. కళ్లు మూసుకొచ్చుకున్నాను. "వత్సలా దేవీ!" గాభరాగా కళ్ళు విప్పాను. అతను! భాస్కరం!! ఏమిటి చొరవ? ఎంత సాహసం!!

"అలా వున్నారేం?"
 "కొద్ది ఒళ్లు నెప్పలుగావున్నయ్!!" ఆశ్చర్యం వేస్తోంది. నేనేనా ఇంత సౌమ్యంగా మాట్లాడింది? కుర్చీ లాక్కుని కూర్చున్నాడు. వారించలేకపోయాను.

"మీ ఫామిలీ డాక్టరెవరు?"
 "నరేంద్రఘోష్!"

“ఫోన్ చేయనా?”

“నో స్ట్రీట్.”

అన్నయ్య వచ్చాడు. “చిట్టి అలా వున్నావేం?” మాట్లాడబడి పుట్టలేదు. ఇదంతా అన్నయ్య వన్నాగమే! వాళ్ళిద్దరి గదిలో వదిలేసి ఎలాగో బయటపడ్డాను. “మిటి వీళ్ళ ఉద్దేశం?”

అన్నయ్య చెప్తున్నాడు. “భాస్కరం ఎమ్. ఏ పాసయి లెక్చరర్ చేస్తున్నాడు. అందంగా వుంటాడు. సవ్యాదయుడ - చిట్టి నిజంగా సుఖపడుతుంది!” దుఃఖం కట్టలు తెంచుకోటానికి డ్రయిటిస్తున్నది. ఏమిటి వీళ్ళ ప్రవర్తన? తన కిప్పుడు పెళ్ళి వద్దంటుంటే ఏమిటి ధోరణి? డాబా మీద అన్నయ్యతో అదే అన్నాను దృఢంగా. “నేను చేసుకోను!”

“అతడు నచ్చలేదా?”

కళ్ళల్లో భాస్కరం మెదిలాడు. నూతనకళతో మెరిసే ఆనయనాలూ, చిరునవ్వును చిందించే ఆ పెదాలూ -

“ఏం మాట్లాడవేం?”

“అసలు నాకు పెళ్ళి వద్దంటుంటే నచ్చటం ప్రసక్తి ఎందుకు?” నవ్వాడు. “చిట్టి! నన్ను తప్పించుకోలేవు! నీ ఆశయం నాకు తెలుసు. ఉద్యోగం చేయాలనే కదా? నీ భావాలకు అతని భావాలు చక్కగా మేచ్ అవుతాయి. అతని ఉద్దేశంకూడా తన కాబోయే భార్య ఉద్యోగం చేయాలనే!”

అనే!” ఆలోచనలు ఈగల్లా ముసురుతున్నయ్. నిజంగా అంత విశాల భావాలు కలవాడా? స్త్రీ బానిస కాదనీ - ఆమెకూ ఒక వ్యక్తిత్వ మున్నదనీ గ్రహించగలడా! తనకు తగినంత స్వేచ్ఛ ఇస్తాడా?”

“ఆలోచించు చిట్టి! ఇలాంటి విషయాల్లో హేస్టి నెస్ పనికిరాదు.” అన్నయ్య క్రింద కెళ్ళిపోయాడు. వెన్నెలా - నేనూ - కొబ్బరిచెట్టు - మిగిలాం. భాస్కరం తనకు సచ్చిన మాట వాస్తవమే కావచ్చు! అంత మాత్రంచేత అతన్ని చేసుకోవాలా? అసలు తన ఆశయాల్ని అతడు గౌరవిస్తాడని నమ్మకం ఏమిటి? ఈ పెళ్ళి చేసుకోక తప్పదా? తప్పించుకొని ఏం చేయాలి? వీణ అన్నట్లు ఉద్యోగము చేసి సంపాదించుకున్న తర్వాత తన గమ్యం ఏమిటి?

శశిఅన్నయ్య అడిగాడు. “నిర్ణయానికి వచ్చావా?”

“నాన్నగార్ని ఇష్టమేనా?”

“నీవు తప్ప అందరూ అంగీకరించారు.”

“నాన్నగార్ని ఇష్టమే! - అమ్మకి ఇష్టమే!! - నీకూ ఆమోదయోగ్యమయినప్పుడు నా అయిష్టతకు ప్రాధాన్యత ఏదీ? మీ ఇష్టప్రకారమే కానివ్వండి!”

అన్నయ్య బాధగా చూశాడు. “చిట్టి! నువ్వు పొరబడుతున్నావమ్మా!”

ఈ చిత్రం పెద్ద అనుమానమే అని భాష్యం
మానె వేళ్ళకొకా బంబాళ్ళకొకా



ని శ్రేయస్సుకన్నా మేం వాంఛించే
దేముంది? నివు అన్ని విధాలా
సుఖపడటమే - మేము కోరుకునేది.
భాస్కరం నా ఫ్రెండ్ అవడం
మూలాన ని న్నింత జాధపెట్టవలసి
వచ్చింది. ఉమించు!"

మనసు కలుక్కుమంది. నా వల్ల
అందరూ కష్టపడుతున్నారు! అంతా
తనతేమాన్నే కాంక్షించినప్పుడు సందే
హించటం దేనికి?

తన ముఖ్యమైన ఆశయం జాబ్
చేయటం! దాని కతడు ఇష్టపడ్డప్పుడు
తనకు అభ్యంతరం దేనికి?

అన్నయ్య తెన్నిన్ ఆటకు క్లబ్ కు
పో తు న్నా డు. "మే డ మీ ది కి
వస్తావా!"

దాజా పైకినడిచాం. సిగ్గుదొంతరలు
ముంచుకొస్తున్నా స్పష్టంగా చెప్పాను :

"భాస్కరం నా కు నచ్చిన మాట
వాస్తవమే! కాని నే నతనితో కొన్ని
విషయాలు మాట్లాడాలి."

"అలాగే; రేపు నాయంత్రం
బీచ్ కి రమ్మని చెబుతాను."

"నిజం, చెప్పు అన్నయ్యా! ఈవూరు
నువ్వే అతన్ని పిలిపించావా!"

"లేదు! శలవులకు అతని ఫ్రెండ్
ఇంటికి వచ్చాడు."

అన్నయ్య పెదవుల మీద స్వీగ్గ
మందహాసం!

సాయంత్రం వంటిరిగా బీచికెళ్లాను.
భాస్కరం కన్పించలేదు. మనసు
అందోళిత మయింది, 'తను ఇలా
కోరటంలో తప్పు లేదుకదా! అవును
అతని దృష్టిలో స్త్రీకి ఎ త విలువ
వున్నదో తెలుసుకోవటం ముఖ్యం.
అంత్య నిష్ఠురంకన్నా - ఆది నిష్ఠురమే

మేలు! అతనూ అందమైనవాడే. చక్కటి ఉన్నెగం తనూ సంపాదించ వచ్చు! పొరపొచ్చా లేమీ అంటు కుండా - ఆస్యోస్యంగానే గడిచి పోతాయేమో రోజులు! - అలా అని ఎందు కనుకోవాలి? పైకి ఎంతో సౌమ్యంగా కనిపించినా, లోకల పాషాణ హృదయలు ఎంతమందిలేరు? రూపం చూసి మోసపోకూడదు! భవిష్యత్ సుఖమయం చేసుకోవా అనుకుంటే ముఖాముఖీ మాట్లాడుకోవటమే శ్రేయస్కరమేమో? ఆలోచనల్లోంచి తేరుకుంటూ అతనికోసం నలుమూలలా కలచుజూశాను. దూరాన మెల్లగా నడిచి వస్తున్న భాస్కరం నా దృష్టి నాకర్పించాడు. మల్లెపువ్వులాంటి తెల్లటి లాల్చి - పైజమాలో, నిండుగా వున్నాడు.

“నాకోసం చాలాసేపు మొట్ చేస్తున్నారా?”

“లేదు! ఇప్పుడే నేను వచ్చింది!”

అతనుసముద్రంకేసిచూస్తూకూర్చున్నాడు. నా దృష్టిని సముద్రంకేసి మరల్చాను. ఉద్వేగమైన అలలు లేస్తూ అందంగా ఊగుతోంది కడలి ఆనీలి రంగు నీళ్ళల్లో అతిగాంభీర్యం గోచరిస్తున్నది. అందుకే మానవుని మనస్సుతో పోల్చివుంటారు! - నా ఆలోచనలు పూర్తి గాకమునుపే అన్నాడతడు - “మీ సందేహ మేమిటి?” చిరు

నవ్వు నవ్వుతున్నాడు. ఏమని అడిగాలో తోచక కొన్నిక్షణాలు గందిగ్గంలో పడ్డాను.

“స్త్రీల పట్ల మీ ఆభిప్రాయం ఏమిటి?”

“పవిషయంలో?”

“పురుషులతో సమాన హక్కులు సంపాదించటం--”

“హక్కులయితే సాధించగలరేమో! కాని పురుషులతో సమానం స్త్రీ ఎన్నటికీ కాజాలదు! ఆఫ్ కోర్స్ - అలాంటి విషయం నాధించాలని కోరుకునేవాళ్ళలో నేనూ ఒకడిననకోండి! వత్సలాదేవీ! మీ అభివృద్ధిని నే నెప్పుడూ కాంక్షిస్తూనే వుంటాను!”

అంటే అతని దృష్టిలో నేను స్త్రీని కానా? కోపంతో వళ్ళు దహించుకు పోయింది. సంభాషించుకుని “గృహస్థ విషయాల్లో కొన్నిట్లో స్త్రీకి స్వతంత్రత వుండటం ఔచిత్యమేనా! - శాంతస్వరంతో అడిగాను

“కొన్నిట్లోనేకాదు - అన్నిట్లోనూ వుండటం ఔచిత్యమటాను.”

“పురుషుల విమర్శలు ఏభావంతో గ్రహించాలి?”

“మంచి - చెడూ వివక్షత - ఎదుటిమనిషి ఎలాంటి మనస్తత్వం కలవాడో తెలుసుకుని దాన్నిబట్టి గ్రహించాలి.” నవ్వువచ్చింది ఇతని యుక్తి మెచ్చుకోతగ్గదే. పోట్లు

హృదయానికి అద్దంలాంటి డైరీ వ్రాసుకోవటంకూడా ఆపరాధమే!" వైర్యాం - విరక్తి శరీర మంతటా వ్యాపించింది. అనువీల్లేదు అన్నాడు. తనే అనగల్గింది? ఎందుకని అనలేక పోయింది? అతనికి విధేయతగా వుండాలనా? ఈ మనస్తత్వం స్త్రీజాతి కంతటికీ వున్నదా? ఈ అబుసే తీసుకుని ఆలా రెచ్చిపోతున్నారేమో! స్త్రీ అబల కాదు సబలే! అని నిరూపించుకుంటున్నారే! ఇంకా ఈ వైషమ్యాలు సమసిపోవే! అసలు నిజంగా స్త్రీ పురోభివృద్ధిసాధించిందా? ఏవిధంగా? పురుషులతో సమానంగా ఉద్యోగాలు చేస్తున్నారు, సంపాదిస్తున్నారు, ఇతర కార్యకలాపాల్లో మెలగుతున్నారు. కాని అసలైన పురుషుల మనస్తత్వాల్లో మార్పు తేగలిగారా? బాళ్ల దృష్టిలో వైవిధ్యం కల్గిందా? తమ వెనుకటిలా తమ అధికారాన్ని ప్రదర్శిస్తూనే వున్నారు తమ అహంభావాలను వెళ్ళగ్రక్కూతూనే వున్నారు. "స్త్రీల అభివృద్ధిని కాంక్షిస్తున్నాం" అంటూనే వేరొక ప్రక్క పేకనగా మాట్లాడుతున్నారు. "గృహోపసరాలకు స్త్రీ సంపాదించటం ఎంతో అవసరం" అని ఉపన్యాసా లిస్తూనే వేదిక దిగిన వెంటనే "ఎందుకంటే! విళ్ళకు ఉద్యోగాలూ - వంటఇంట్లో వడి వుండకా!" అనే ప్రబుద్ధులు ఎంత

మందో! ముఖ్యులైన పురుషుల దృక్ ధంలో నూర్పు తేలేని స్త్రీ నిజం ఏం సాధించినట్లు?" అఫీసులో నుండి మాటలు విసిరే గుమాస్తాల గుర్తుకువచ్చారు. ఆకోచనలతో తే పగిలిపోతోంది. నా అలోచనలు ధోరణిలో నాగుతున్నాయేమిటి చెంపలమీద ముత్యాల్లా అన్నీళ్ళు రాలుతున్నాయి. ఉన్నతపథాలు ఊహించుకోవడం, ఎన్నో ఆశయాలు సాధించాలని అనుకోవటం, అన్నీ వమ్మైనప్పుడు కొడిగట్టిన దీపంలా తీవితాంతం నిరాశ, నిర్వృహలతో కృంగిపోవటం - నిజంగా మానవుల మస్తిష్కం ఎంత విచిత్రమైంది!" వికలమైన మనస్సుతో అలాగే కూర్చుండిపోయాను.

3

డైరీ ఎలాసింది. మనస్సు చిక్కబట్టుకుంది. కళ్ళల్లో నీళ్ళు నిలవడం లేదు. మొన్న జరిగిన సంఘటన గుర్తుకొచ్చింది. మధ్యాహ్నం రిగంటలకే వచ్చాడు ఇంటికీ భాస్కరం తలుపు తెరిచింది వశ్యల

"అలా వున్నారే?" మాటలుగా వలకరించింది వశ్యల.

"తల నెప్పిగావుంటే శలవు పెట్టి వచ్చాను" ముఖాపంగా అన్నాడు. సంభాషణ వెంచకుండా తన పనిలో లీనమయింది వశ్యల. రాత్రి అలవాటు

ప్రకారం డైరీ వ్రాయబోయింది. ఏ
 9వ మానమో వచ్చి డ్రాయర్ సొరుగు
 లోకి తొంగి చూసింది. అన్నీ కెలికి
 ప్రన్నయ్. భాస్కరం చదువలేదుకదా!
 ఛ! ఆత నెందుకు చదువుతాడు? తన
 శ్రమ! మనసును నెరిబుచ్చుకుంది.
 మరునాడు భాస్కర్ ప్రవర్తనతో
 తన ఆనుమానం నిర్ధారణ చేసుకుంది.

“నామాటంలే నీకు లక్ష్యంలేదా?”
 విసురుగా అన్నాడు. తెల్లపోయింది.

“డైరీ వ్రాయవద్దంటే వివేం?”

విపరీతమైన అసహ్యం జగు స్వో
 మొహం ఎఱ్ఱనైంది. సమాధానం
 చెప్పబోయింది.

“వెధవ వ్రాతలూ నీవూ!” మాట
 వినిపించుకోకుండా వెళ్ళిపోయాడు.
 కట్టెగా అనుపోయింది వత్సల
 భాస్కరమేనా ఇతను? తనతో అను
 రాగి సంభాషణలు చేసే అతనివేనా
 ఈ చీదరింపులు! ఆమె ఆశ్చర్యం
 లోంచి తెచ్చుకోకుండా ముందే దుఃఖం
 ముంచుకొచ్చింది. హృదయభారం
 తీరేలా వెక్కిరివెక్కిరి పట్టింది. ఇది
 జరిగింది క్రిందటిరోజు!

“ఇంతమటుకు అతని ప్రవర్తనతో
 మార్చేయలేదు.” గత స్మృతులతో అల్ల
 కట్లలో మయింది మనసు. డైరీ చద
 వటమే తప్ప! వైగా నాకు ఆ
 హక్కు లేదా అంటాడే? వ్రాసు
 కోవటానికి తనకుమాత్రం హక్కు
 లేదా? భాస్కరం ప్రవర్తన ఒక

సమస్యలాగావుంది. తనలోకి ఒక్కసారి
 చూసుకుంటే తనలోపాలూ-తప్పులూ
 స్పష్టంగా కన్పిస్తాయి. అలా చేయక
 పోతే పోనీ - ఇతరులవై నా వివేచనా
 దృష్టితో పరిశీలించడం!

తనకు సిగరెట్ వాచన గిట్టదు. మూడు
 కంటానని ప్రామిస్ చేశాడు. కాని
 అలవాటును మూడోగలిగాడా?
 తనలోని లోపాలు వెలి! రాకూడదు.
 ఇతరులను ప్రవృత్తి చెయ్యాలి. ఎం
 మనిసి?

‘అతన్నని ప్రయోజనం ఏమిటి?
 తన దురదృష్టం’ తన జాతకఫలం!
 అంతే! ఉద్యోగం! డైరీ!! షిటిలో
 ఉద్యోగం ఏనాడో వదులుకుంది
 అలాగే ఈ డైరీ! జరిగిన సంఘట
 నలు ఆత్మవిమర్శ చేసుకుని బాధపడ
 తుము దేని? ఇంత మూస్తాపానికి కార
 ణం ఈ డైరీ! దీనికోసం సంచారం
 అల్లకల్లోలితం కావటం అనవసరం.
 ఈ సంఘటనలన్నీ అతని బలహీనతలు
 బయటపెట్టుకున్నాడు. తన అధిశ్ఠిత
 ప్రదర్శించుకున్నాడు. షిటిని తగల
 బెడితేనే అతనికి శాంతి - అంతేగా!
 ఆవేశంతో పిచ్చిపట్టినదానిలా అన్నీ
 కప్పగాపెట్టి నిస్పృహయైంది అటు
 వర్ణం మంటలు భగభగ మంటున్నయ్
 - జ్యోతిలో అశర్ణాలను చల్లాచ్చ
 శాంతి కోసం వెతుక్కుంటూ
 కూర్చుండిపోయింది వత్సల.